

## आकाशवाणी खरसाडः प्रादेशिक समाचार- नेपाली

मिति: ३० नवम्बर २०२५

समय: १८:५० - १९:०० बजे

### मुख्य समाचार

- आकाशवाणीको 'मन की बात' कार्यक्रममा प्रधानमंत्री नरेन्द्र मोदीले भन्नुभएको छ भारतको खाद्यान्न उत्पादन 357 मिलियन टन रिकॉर्ड स्तरमा पुगेको छ।
- निर्वाचन आयोगले 12 राज्य र केंद्र शासित प्रदेशमा मतदाता सूचीहरूको विशेष गहन पुनरीक्षण कार्यक्रममा संशोधन गरेको छ।
- संसदको शीतकालीन सत्र भोली देखि शुरू हुनेछ र 19 दिसंबरसम्म चल्नेछ।सरकारले आज सर्वदलीय बैठक डाक्यो।
- खरसाडमा बुध्द ग्रामस्थित सुरभि परिवारको 25 वर्ष पुगेको अवसरमा रजत जयन्ती समारोह पालन गरिने भएको छ। यस अन्तर्गत नानीहरूका लागि म्याराथनको आयोजना गरिने छ।
- दार्जिलिङ हिल विश्वविद्यालयद्वारा आयोजित मुडपुमा म्याराथन उत्साहमय वातावरणमा सम्पन्न भयो।

### प्रधानमंत्री - मन की बात

आज प्रधान मन्त्रि नरेन्द्र मोदीले आकाशवाणी बाट मन कि बात को 128 औं शृंखलामा देश विदेशका मानिसहरू सित आफ्नो विचार साझा गर्नु भयो। प्रधान मन्त्री श्री नरेन्द्र मोदीले भन्नुभएको छ हालैका धेरै घटनाक्रमहरूले भारतको नयाँ सोच, नवीनता र युवा शक्तिलाई प्रतिबिम्बित गर्दछ। आकाशवाणीको मन की बात कार्यक्रममा, श्री मोदीले भन्नुभयो, हैदराबादमा विश्वको सबैभन्दा ठूलो लीप इन्जिन एमआरओ सुविधाको उद्घाटन होस्, वा भारतीय नौसेनामा आईएनएस माहेको स्थापना, देशमा स्काईरूटको इन्फिनिटी कम्प्लेक्सको प्रक्षेपण होस्, यी सबै यसको प्रमाण हुन्। श्री मोदीले भन्नुभयो भारतको खाद्यान्न उत्पादन विगत 10 वर्षमा 10 करोड टन बढेको छ।

### बाईट फूड प्रोडक्शन

राष्ट्रमण्डल खेलहरूको आयोजना गर्न पाउनु भारतका लागि गर्वको कुरा रहेको पनि प्रधान मन्त्रीले बताउनु भयो। उहाले 'यो देश र देशवासीको उपलब्धि हो भनि बताउनु भयो।

शान्ति र करुणाको भावना भारतको महान संस्कृतिमा सर्वोपरि रहेको पनि प्रधानमन्त्रिले बताउनु भयो, श्री मोदीले दोस्रो विश्वयुद्धको समयमा जब विनाशको वातावरण थियो, गुजरातको नवानगरका जाम साहेब महाराजा दिग्विजय सिंहले हजारौं बल बालिकाहरूलाई आश्रय दिएको उल्लेख गर्नु भयो। श्री मोदीले भन्नुभयो, गत वर्ष उहाँले पोल्याण्डको वार्सामा जाम साहेबको स्मारकमा श्रद्धाञ्जली अर्पण गर्नुभयो। प्रधानमन्त्री मोदीले कुरुक्षेत्रको ब्रह्म सरोवरमा आयोजित अन्तर्राष्ट्रिय गीता महोत्सवमा सहभागी हुन पाउनु आफ्नो लागि विशेष भएको बताउनु भयो।

श्री मोदीले इसरोद्वारा आयोजित अद्वितीय ड्रोन प्रतियोगिताको पनि चर्चा गर्नु भयो जहाँ देशका युवाहरूले मंगल ग्रहको जस्तो अवस्थामा ड्रोन उडाउने प्रयास गरिरहेका थिए। उहाले भन्नु भयो, 'जब जब उनी युवाहरूको समर्पण र वैज्ञानिकहरूको प्रतिबद्धता देख्छन्, उनको मन उत्साहले भरिन्छ। युवाहरूको यो समर्पण विकसित भारतको सबैभन्दा ठूलो शक्ति हो, प्रधान मन्त्रीले भने।

प्रधानमन्त्री भारतले मह उत्पादनमा नयाँ रेकर्ड बनाइरहेको प्रधानमन्त्री मोदीले बताउनु भयो । उहाँले विगत ११ वर्षमा देशमा मह उत्पादन झण्डै दोब्बर भएको बताउनु भयो ।

## बाईट मह उत्पादन

श्री मोदीले भन्नुभयो, मन की बात देशका जनताको उपलब्धिहरूको उत्सव मनाउन र जनताका सामूहिक प्रयासहरूलाई उजागर गर्न एक उत्कृष्ट मञ्च हो।

## एसआईआर संशोधन

निर्वाचन आयोगले 12 राज्य अनि केंद्रशासित प्रदेशमा मतदाता सूचिको विशेष गहन पुनरीक्षण-एसआईआरको कार्यक्रममा संशोधन गरेको छ। संशोधित अधिसूचना अनुसार निर्वाचन आयोगले गणनाको समय-सीमा 11 दिसम्बर सम्म बढाएको छ। मतदाता सूचिको मसौदा अब 16 दिसम्बरमा प्रकाशित हुनेछ। अंतिम मतदाता सूची आगामी वर्ष 14 फरवरीमा प्रकाशित गरिने छ। यस समय उत्तर प्रदेश, अंडमान अनि निकोबार द्वीप समूह, छत्तीसगढ़, गोवा, गुजरात, केरल, लक्षद्वीप, मध्य प्रदेश, पुद्दुचेरी, राजस्थान, तमिलनाडु अनि पश्चिम बंगालमा एसआईआर प्रक्रिया चलिरहेको छ।

## सरकार - सर्वदलीय बैठक

भोलीदेखि सुरु हुने संसदको शीतकालीन अधिवेशन अघि सरकारले आज संसदीय सौधमा सर्वदलीय बैठक आयोजित गर्‍यो। केन्द्रीय रक्षामन्त्री राजनाथ सिंहले बैठकको अध्यक्षता गर्नुभयो। बैठकमा 36 राजनीतिक दलका पचास नेताहरूले भाग लिए। बैठकपछि संसदीय मामिला मन्त्री किरण रिजिजुले बैठक रचनात्मक वातावरणमा सम्पन्न भएको बताउनुभयो। उहाँले सरकारले शीतकालीन अधिवेशनमा दुवै सदनको कारबाही सुचारु सञ्चालन सुनिश्चित गर्न सबै राजनीतिक दलका नेताहरूलाई सहयोगको लागि अपील गरिएको भन्नुभयो। श्री रिजिजुले भन्नुभयो यस सत्रमा विधायी र अन्य कार्यका 14 विषयहरूमा चर्चा गरिनेछ। उहाँले सदनको नियम अनुसार सरकार दुवै सदनमा अन्य कुनै पनि महत्त्वपूर्ण मुद्दाहरूमा चर्चा गर्न तयार रहेको बताउनुभयो। विभिन्न राजनीतिक दलका नेताहरूले सत्रमा उठाउन सक्ने विभिन्न सम्भावित मुद्दाहरूमा आफ्ना विचार व्यक्त गरे र सरकारलाई पूर्ण सहयोग गर्ने आश्वासन दिएका छन्। राज्यसभामा सदनका नेता जे पी नड्डा, केन्द्रीय संसदीय मामिला मन्त्री किरण रिजिजू, संसदीय मामिला राज्य मन्त्री अर्जुन राम मेघवाल र डॉ. एल मुरुगन बैठकमा उपस्थित हुनुहुन्थ्यो। कांग्रेस नेता गौरव गोगोई, डीएमके नेता तिरुचि शिवा, टीएमसी नेता डेरैक ओ ब्रायन, समाजवादी पार्टी नेता राम गोपाल यादव, जेडी(यू) नेता संजय झा, टीडीपी नेता लवू श्रीकृष्ण देवरायलु, शिवसेना नेता नरेश म्हस्के सहित अन्य नेताहरू बैठकमा शामिल हुनुहुन्थ्यो। शीतकालीन सत्र भोली देखि शुरू हुनेछ र 19 दिसंबरसम्म चल्नेछ। सत्रमा 19 दिनको अवधिमा कुल 15 बैठकहरू हुनेछन्।

## रजत जयन्ती समारोह

खरसाडको वार्ड नम्बर १० मा रहेको बुध्द ग्रामस्थित सुरभि परिवारको २५ वर्ष पुगेको अवसरमा रजत जयन्ती समारोह पालन गरिने भएको छ यस अन्तर्गत नानीहरूका लागि म्याराथनको आयोजना गरिने भएको छ। २००० सालमा स्थापना भएको सुरभि परिवारको तर्फबाट आज खरसाडमा पत्रकार सम्मेलन आयोजना गरेर सुरभि परिवारको पदाधिकारीहरूले उक्त जानकारी गराएका छन्। यस विषयमा क्षेत्रीय सभासद श्याम शेर्पाको विशेष उपस्थितिमा सुरभि परिवारका पदाधिकारी गणले आगामी २८ दिसम्बर २०२५ मा नानीहरूका लागि म्याराथनको आयोजना गरिने जानकारी गराएका छन्। उक्त म्याराथन खरसाडको वार्ड नम्बर १० मा अवस्थित बुध्द ग्रामबाट शुरु भएर मन्टिभियट हुँदै बाईपास रोड भएर पंखाबारी रोडबाट खरसाड बजार हुँदै पार्क लोकेशन भएर पुनः बुध्द ग्राममा पुगेर समाप्त हुने जानकारी गराइएको छ। उक्त म्याराथन ६ वर्षदेखि ९ वर्षसम्म अनि १० देखि १२ वर्षसम्म गरेर दुईवटा क्याटोरीमा आयोजना गरिने र यसको लागि १ दिसम्बरदेखि १५ दिसम्बरसम्म पञ्जीकरण गर्न सकिने भएको जानकारी गराइएको छ।

## सिविटार – सुन्तला खेति

खरसाड महकुमा अन्तर्गत सिविटारको सुन्तला केही मिठो र साइजमा पनि राम्रो रहेको छ भने यसपाली सिविटारमा गत वर्षको तुलनामा केही राम्रो फलाई रहेको बताइएको छ। सिविटार चियाबारीको विभिन्न गाउँहरूमा यसपाली सुन्तला फलाई राम्रो रहेको छ।

गत वर्ष सिविटारमा सुन्तला फलाई राम्रो थिएन र सुन्तला कृषकहरू निराश बनेका थिए भने यसपाली सुन्तला फलाई राम्रो रहेको कारणले सुन्तला कृषकहरूमा केही उत्साह देखिएको छ। सिविटारको सुन्तलाको पहिलो बजार खरसाड अनि दोस्रो सिलगढी रहेको छ। अन्य स्थानहरूमा सुन्तला खेती विस्तारै मासिन्दै गईरहेको छ भने सिविटार अहिले सुन्तलाको लागि मुख्य स्थान बनेको छ।

## Mungpoo Dhu Marathon

दार्जिलिङ हिल विश्वविद्यालयद्वारा आज आयोजित Mungpoo Dhu Marathon उत्साहमय वातावरणमा सम्पन्न भयो। स्थानीय युवा र विद्यार्थीको सक्रिय सहभागिताले ५ किलोमिटर दौड इन् रोमाञ्चक बनेको थियो। पुरुषतर्फ चेप्रा बस्तीका इम्यानुएल लेप्चाले १९ मिनेटमा दौड पूरा गरी प्रथम स्थान प्राप्त गरे। आर्मान सेख दोस्रो र आलोक छेत्री तेस्रो बने। महिला तर्फ मडपूकी मुस्कान तामाङ पहिलो, अनुराधा गुरुङ दोस्रो र पिंकी लेप्चा तेस्रो स्थानमा रहिन्।

## सहकारी कृषि उन्नयन समित लिमिटेडको वार्षिक सभा

सहकारी समिति सन्चालनको संविधान आधारित उप नियमहरूको क्रमागत उल्लेख अनि पठन साथै विभिन्न वुदाहरूमाथि छलफल अनि प्रस्ताव ग्रहण र अनुमोदन सहित शनिबारको दिन मिनरल स्पीड सहकारी कृषि उन्नयन समित लिमिटेडको वार्षिक आम सभा सम्पन्न भयो। गोदाम धुरा स्थित क्लस्टर हलमा आयोजित उक्त सभाको अध्यक्षता बोर्ड अध्यक्ष अनमोल राईले गरेका थिए।

## ब्लक कमिटी गठन

भारतीय गोर्खा प्रजातान्त्रिक मोर्चा तीनधारे महानदी समष्टि अन्तर्गत शिवखोला ग्राम पञ्चायत स्तरीय ब्लक कमिटी गठनको लागि शिवखोलामा सांगठनिक सभा सम्पन्न भएको छ। उक्त सभा भारतीय गोर्खा प्रजातान्त्रिक मोर्चा तीनधारे महानदी समष्टिको सांगठनिक सचिव एवं खरसाड महकुमा समितिको सदस्य सीबी राईको अध्यक्षतामा सम्पन्न भएको छ। सभालाई तीनधारे महानदी समष्टिको सांगठनिक सचिव एवं मालुटार बुथ कमिटीको सभापति नरेश राईले सञ्चालन गरेका थिए। यस सभामा शिवखोला ग्राम पञ्चायत स्तरीय ब्लक कमिटी गठन गरिएको छ। उक्त कमिटीमा सभापति प्रणय देवान, सचिव अनिरा तामाङ र अन्य पदाधिकारीहरू चयन गरिएका छन्। सभापछि पत्रकारहरूसित कुराकानी गर्दै हिल तराई डुवर्स प्लान्टेशन वर्कर्स युनियन तीनधारे महानदी समष्टिको संयोजक राजेस थापाले विस्तृत रूपमा जानकारी गराएका छन्।

## पाकिस्तान जेलमा बन्द पश्चिम बंगालको मछुवाराको मृत्यु

पश्चिम बंगालको एक मछुवाराको पाकिस्तानको जेलमा मृत्यु भएको छ। मछुवाराको नाम स्वप्न राणा हो। उनी पूर्वी मेदिनीपुर जिल्लाको कान्थी उत्तर विधानसभा क्षेत्रको पाइकबाड गाउँका निवासी थिए। मछुवाराको मृत्युको खबरले परिवारमा शोकको लहर छ। मृतकको शव भारत ल्याउनका लागि कार्यवाही भइरहेको छ।

## डिड्ब्लुएसको पहलमा पर्टनरशीप अनि स्टेकहोल्डरस मीट:

बन्द चियाबगानका ती महिला श्रमिकहरुलाई लिएर गठित स्वनिर्भर समुहहरु मार्फत आत्मनिर्भर बनाउन दार्जीलिङ वेलफेयर सोसाइटीले अहम भुमिका निर्वाह गर्दै आएको छ भने ती स्वनिर्भर समुहहरुलाई व्यवसायमा अग्रपंक्तिमा जान गेट्स फाउण्डेसन अनि ग्रान्ट थोर्नटनको विशेष सहयोग रहेको छ । पेशोक चियाबारीको डाकबंगलो सार्वजनिक भवनमा हिजो ग्रान्ट थोर्नटन अनि गेट्स फाउण्डेसनको सहयोगमा एक पार्टनरशीप अनि स्टेकहोल्डर्स मीट् हिजो सफलता पुर्वक सम्पन्न भयो। राज्यसभा सांसद एवं डिड्ब्लुएस-का अध्यक्ष हर्षवर्धन शृंगलाको उपस्थिति रहेको थियो। श्री शृंगलाको साथमा गेट्स फाउण्डेसनका प्रतिनिधि लगायत अन्य व्यक्ति बिशेषहरुको उपस्थिति थियो।

### हात्तिको आक्रमण

चाल्साको मटियाली ब्लकको बटाबारीको योगेशपाडा क्षेत्रमा जंगली हात्तीको आक्रमणले आतंक मच्चायो। खाना खोज्दै गरेको हात्तीले राति अबेर आङ्गनवाडी केन्द्रमा आक्रमण गरी ध्वस्त पार्यो। त्यसपछि नजिकैका धेरै घरहरुमा पस्यो। भित्रका बासिन्दाहरु भाग्न सफल भए।स्रोतका अनुसार, गोरुमहरा जंगलबाट आएको एउटा जंगली हात्ती शनिबार राति करिब ३ बजे घना बस्ती भएको क्षेत्रमा प्रवेश गर्यो। हात्तीले पहिले आङ्गनवाडी केन्द्रमा आक्रमण गरी ध्वस्त पार्यो।

\*\*\*\*\*